



ĊIRKULARI

Data: 28 ta' Mejju 2020

Ref: DDLTS 20/2020

Għal: Kapijiet tal-Iskejjel (tal-Istat, Indipendenti u tal-Knisja) u Sezzjonijiet

Minn: Is-Sur Omar Seguna – Uffiċjal Edukattiv għal-Litteriżmu Diġitali

Suġġett: Embed Digital Literacy Awards 2020

Kull sena, d-Direttorat tal-Litteriżmu Diġitali u l-Ħiliet Transversali jorganizza l-Embed Awards bħala turija t'apprezzament għax-xoġhol eżemplari li jista' jservi ta' mudel fit-tagħlim f'dinja diġitali. Bl-iskejjel magħluqin, fiċ-ċirkostanzi straordinarji minhabba l-Covid-19, il-ħtieġa għall-edukazzjoni diġitali hija mingħajr preċedent u l-għalliema kellhom jirrikorru għal-lezzjonijiet onlajn. Din gābet magħha bosta sfidi għall-edukaturi biex jużaw pjattaformi onlajn u għodda oħra fit-tagħlim.

Għal din r-raġuni, d-Direttorat tal-Litteriżmu Diġitali u l-Ħiliet Transversali, ddeċieda li jiċcelebra l-prattici pedagogiċi tajbin kemm qabel kif ukoll wara l-għeluq tal-iskejjel. L-edukaturi huma mistiedna sabiex jissottomettu inizjattivi bbażati fuq numru ta' esperjenzi u attivitajiet relatati ma' tagħlim permezz tat-teknoloġija li jkun sar f'numru konsiderevoli ta' żmien.

Kif jidher hawn isfel, ser ikun hemm 4 kategoriji. Kull kategorja ser tkun maqsuma fi tnejn biex jingħataw premijiet għal inizjattivi li saru qabel l-għeluq tal-iskejjel u kif ukoll premijiet għall-inizjattivi li saru waqt il-perjodu ta' tagħlim mid-dar minhabba l-għeluq tal-iskejjel. L-edukaturi u l-mexxejja tal-iskejjel huma kollha mhegga jiehdu sehem, b'mod partikolari dawk li qatt ma ħadu sehem fl-Embed qabel.

Kategoriji

1. Snin Bikrin

Din il-kategorija hija għall-edukaturi (għalliema, *kindergarten educators* u *learning support educators* tas-snin bikrin (Kindergarten, l-ewwel u t-tieni sena). Erba' edukaturi ser jiġu ppremjati.

2. Primarja

Erba' edukaturi li jgħallmut-tielet, ir-raba', l-ħames u s-sitt sena tal-iskola primarja ser jiġu ppremjati.

3. Sekondarja

Erba' edukaturi li jgħallmu fi skejjel medji u sekondarji ser jiġu ppremjati.

4. Mexxejja tal-iskejjel (Kapijiet tal-iskejjel, Assistenti kapijiet u Kapijiet tad-dipartimenti)

Tliet edukaturi ser jiġu ippremjati.

Flimkien ma' dawn il-premijiet, bħas-soltu, se nkunu qed nagħtu premijiet ukoll lill-eTwinners għall-aħjar proġetti 2019-2020. L-eTwinning din is-sena se jjiġpremjja wkoll proġetti li nbdew jew li tkomplew matul il-perjodu tal-għeluq tal-Iskejjel. Aktar tagħrif u dettalji se jingħataw f'ċirkulari separata ddedikata lill-applikazzjoni għal **Labels ta' Kwalita' Nazzjonali**. Għalhekk gentilment nitolbukom issegwu is-sit lokali tagħna www.etwinningmalta.net għal aktar aġġornamenti.

Kriterji

Il-ġurija ser jużaw dawn il-kriterji:

1. Kwalita': Il-proġett irid juri evidenza ċara li t-teknoloġija tejbet it-tagħlim. Mingħajr teknoloġija l-objettivi tat-tagħlim kien ikun aktar diffiċli li jintlaħqu. It-teknoloġija ntużat sabiex it-tagħlim ikun aktar effettiv u offriet esperjenzi li ma setgħux jintlaħqu b'mezzi oħrajn.
2. Pedagoġija: L-objettivi kurrikulari jridu jilħqu modi differenti ta' tagħlim. L-użu tat-teknoloġija għandha tippromwovi tagħlim billi wieħed jimraħ, jikkollabora, joħloq u jirrifletti.
3. Parteċipazzjoni: L-istudenti għamlu użu estensiv u rilevanti tat-teknoloġija.
4. Kollaborazzjoni: Il-kollaborazzjoni bejn l-istudenti (kemm jekk hux fil-klassi u kemm jekk onlajn) għandha tkun ippremjata.

Il-kriterji għall-kategorija għall-mexxejja tal-iskejjel, huma kif ġej:

1. L-inizjattivi għandhom jinkoraġġixxu innovazzjoni pedagoġika.
2. L-inizjattivi għandhom jinkoraġġixxu integrazzjoni fil-kurrikulu jew b'xi mod ikollha x'taqsam mal-litteriżmu diġitali, bħal komunikazzjoni, kollaborazzjoni, użu sikur tal-internet, *coding* u inizjattivi oħra marbuta mal-litteriżmu diġitali.
3. Numru sostanzjali ta' staff u/jew studenti huma involuti u/jew jibbenefikaw mill-inizzjattiva.
4. L-inizjattiva għandha sservi bħala spunt għal żvilupp jew titjib fil-komunita' tal-iskola.

Sottomissjonijiet

L-inizjattivi għandhom jintbagħtu permezz ta' din il-formola onlajn fuq:

<https://rebrand.ly/embed2020>

sas-7 ta' Lulju 2020.

Regolamenti

1. L-għan huwa li jinkoraġixxi u jippremja l-edukaturi u mhux l-istituzzjonijiet edukattivi. Waqt li d-Direttorat tal-Litteriżmu Diġitali u l-Hiliet Transversali japprezza li l-parteċipanti għandhom is-sapport tal-kapijiet tal-iskejjel tagħhom, l-edukaturi li jipparteċipaw biss jiġu ippremjati.
2. Proġett għandu jkopri attivita' tal-iskola, lezzjoni, riżorsi jew proġett li sar fis-sena skolastika 2019-2020. Proġetti li saru fis-snin ta' qabel ma jistgħux jerġgħu jiġu sottomessi sakemm ma kienx hemm żvilupp sinifikanti.
3. Is-sottomissjonijiet għandu jkollhom evidenza li l-proġetti jirrispettaw il-kriterji li jidhru aktar 'il fuq billi dawn ser jiġu evalwati mill-ġurija.
4. Il-parteċipanti jistgħu jipparteċipaw biss f'kategorija **wahda**.
5. Id-data tal-għeluq tas-sottomessjonijiet għall-Embed Awards hija t-Tlieta 7 ta' Lulju 2020. Għal aktar informazzjoni jekk jogħġbok żur is-sit: <https://digitalliteracy.skola.edu.mt/embed-digital-literacy-conference-and-awards-ceremony-2020/>
6. Il-parteċipanti kollha ser jingħataw ċertifikat.
7. Għal aktar dettalji, jekk jogħġbok ikkuntatja lis-Sur Omar Seguna, Uffiċjal Edukattiv: omar.seguna@ilearn.edu.mt tel: 25981565 / 25981569

Is-Sur Grazio Grixti

Direttur

Direttorat għal-Litteriżmu Diġitali u Hiliet Transversali

Direttorat għal-Litteriżmu Diġitali u Hiliet Transversali

Nirnexxu flimkien bhala ċittadini f'dinja diġitali globali